

גליון היכל הקודש

וועכענצליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:55
סוף זמן קר"ש.....9:01
מוצש"ק.....6:26
שיעורים כסדרן
בבלי.....יומא ע"ח
ירושלמי.....סנהדרין ל"ח
תוספתא.....עבודה זרה פרק ט'

שעה 3, גליון 21 (121)

פרשת תרומה, א' אדר א', שבת ראש חודש, שעת תשע"ד לפ"ק

שיחות מוהרא"ש

משנכנס אדר ~

ווען עס קומט חודש אדר, הייבט מען שוין אן צו שפירן די ליכטיגקייט פון יום טוב פורים, אין ירושלמי (ריש מסכת מגילה) ווערט געברענגט, אז אין גאנץ חודש אדר קען מען ליינען די מגילה, און אזוי ווערט גע'פסק'נט אין שלחן ערוך (א"ח תפ"ח, ז) אז ווער עס פארט ארויס אויף א ווייטע וועג און ער קען נישט ווארטן ביז פורים, און ער קען נישט מיטנעמען א מגילה, קען ער שוין ליינען די מגילה פון אנהויב חודש אדר. זעהט מען פון דעם אז גלייך אין אנהויב חודש אדר, איז שוין דא די ליכטיגקייט פון פורים.

דערפאר זאגן די חז"ל (תענית כ"ו): "משנכנס אדר מרבין בשמחה", גלייך ווען מען טרעט אריין אין חדש אדר דארף מען פארמערן צו זיין פרייליך, און חז"ל זענען מדייק "מרבין" - מען דארף "פארמערן" מיט שמחה, ווייל באמת האט אונז דער רבי געלערנט (ליקוטי מוה"ר חלק א' סימן כ"ד) מצוה גדולה להיות בשמחה "תמיד", א גאנץ יאר דארף מען אויף זיין פרייליך. נאר חודש אדר דארף מען נאך מער פארמערן צו זיין פרייליך, און טוהן אלעס וואס מען קען צו זיין פרייליך.

משנכנס אדר מרבין בשמחה

דערפאר פירט מען זיך אז ווען עס קומט חודש אדר, הענגט מען אויף גרויסע טאוולען "משנכנס אדר מרבין בשמחה", צו דערמאנען פאר יעדן איינעם אז מען זאל געדענקן צו זיין זייער פרייליך, און צו טוהן אלע פעולות צו זיין פרייליך. און מיט דעם וואס מען איז פרייליך דעם חודש, איז מען ממשיך אלע גוטע השפעות וואס קומט אראפ אין די טעג.

המשך בדף ב

פרשת השבוע

ויקחו לי תרומה. זאגט רש"י, לי לשמי. מוהרא"ש שליט"א איז דאס מסביר לויט ווי דער רבי זאגט (ליקוטי מוה"ר חלק א' סימן א) אז די פח פון תורה איז זייער גרויס. דער יצר הרע וויל נאר מאכן דעם מענטש אינגאנצן משוגע, אזוי ווי חז"ל זאגן (סוטה ג.) אין אדם עובר עברה אלא אם כן נכנס בו רוח שמות, און די עצמה דערצו איז די תורה. די גאנצע תורה איז שמות פונעם אייבערשטן. און אזוי ווי א מענטש וואס איז משוגע געבט מען אים קמיעות און שמות, אזוי איז די תורה די קמיע וואס היילט אויס דעם מענטש פון די משוגע'ע'ן וואס דער יצר הרע וויל אין אים אריינברענגען, און עס מאכט אים פאר א נארמאלע מענטש.

און דערפאר זאגט דער רבי (שיחות הר"ן סימן י"ט) אז אפילו די מענטשן וואס ליגן שוין אין עבירות, זיי זענען צוגעוואוינט צו טוהן עבירות, אויב זיי וועלן זיך מאכן א שיעור אין תורה יעדן טאג וואס זאלא געבור, וועט די תורה זיי ארויס שלעפן פון וואו זיי זענען, און עס וועט זיי מאכן פאר ערליכע אידן.

און דאס איז די סיבה פארנוואס דער יצר הרע פארלייגט זיך אזוי שטארק אז מען זאל נישט לערנען, ווייל ער ווייסט אז איינמאל א מענטש וועט אנהייבן לערנען תורה איז ער פארטיג, די תורה וועט ארויס שלעפן דעם מענטש פון זיינע ציין און געגל. און דער מענטש דארף זיין שטארק און זיך נישט לאזן פון אים, נאר יעדן טאג עפענען א ספר און לערנען, און אפילו ווען מען פארשטייט נישט וואס מען לערנט זאל מען כאטש זאגן די ווערטער, אזוי ווי דער רבי האט אויב געלערנט (שיחות הר"ן סימן ע"ו) אז מען קען לערנען אפילו אן פארשטיין, אפילו ווען מען זאגט בלויז די ווערטער פון די הייליגע תורה האט עס אויך די זעלבע געוואלדיגע כח.

אייביג וועט דער יצר הרע קומען מיט אנדערע וועגן צו שמערן דעם מענטש פון לערנען, ער וועט אייביג אונטער רוקן אנדערע זאכן מיט וואס דער מענטש זאל זיין פארנומען, דער עיקר אז דער מענטש זאל נישט לערנען, און ער וועט זיך אפילו פארשטעלן ווי א צדיק און זעהן אז דער מענטש זאל עופק זיין אין אנדערע מצות, נאר נישט לערנען. און פון די אנדערע זייט וועט ער פרובירן איבער צו ווייזן פארן מענטש אז ווען מען זאגט בלויז די ווערטער פון תורה הייסט עס נישט געלערנט, נאר אויב מען פארשטייט הייסט עס געלערנט. פון אויבן אויף זעהט אים ווי ער וויל נאר אז דער מענטש זאל בעסער לערנען, ער זאל בעסער פארשטיין. אבער דער יצר הרע ווייסט אז מיט דעם וואס דער מענטש וועט טראכטן אז זאגן אליין הייסט נישט געלערנט, וועט ער צום סוף

המשך בדף ב

פּרשׂת הַשְּׁבוּעַ

אינגאנצן אויפקערן צו לערנען, ווייל נישט אייביג קען מען פארשטיין, און נישט אייביג האט מען די געדולד צו פארשטיין.

דאס זאגט דער פסוק, ויקחו לי תרומה, זאגט דער בעל המורים אז תרומה איז די אותיות "תורה מ", די תורה וואס דער אייבערשטער האט געגעבן אין פערציג טעג. די תורה דארף די אידן געמען, און דאס וועט זיי דערנענטערן צום אייבערשטן. און רש"י זאגט, לי לשמי, די תורה איז פיל מיט שמות פונעם אייבערשטן, דאס איז די רפואה אנטקעגן דעם יצר הרע וואס וויל משוגע מאכן דעם מענטש. אבער עס דארף זיין, מאת כל איש אשר ידבנו לבו, דער מענטש דארף זיך אונזעק געבן זיין הארץ, ער דארף שטארקן זיין הארץ זיך צו קענען ארויס דרייען פון די אלע דריידלעך מיט וואס דער יצר הרע וויל אים פארדרייען א קאפ אז ער זאל נישט לערנען תורה.

ווען א מענטש וועט דאס טוהן, וועט ער מיט דעם בויען א משכן ביי זיך אין הארץ, דער אייבערשטער וועט וואוינען ביי אים אין הארץ שטענדיג.

(תוך הנחל ליל שב"ק תרומה תשס"ט לפ"ק)

ויקחו לי תרומה - זיי זאלן געמען פאר מיר א תרומה. לכאורה וואלט געדארפט שטיין אין פסוק, ויתנו לי תרומה - די אידן זאלן "געבן" תרומה, פארנוואס שטייט "ויקחו"?

מותרא"ש שלטי"א איז דאס מסביר לויט ווי דער רבי זאגט (לקוטי מוהב"ר חלק א' סימן קמ"ז) אז ווען א איד געבט צדקה ווערט ער דורך דעם ניצול פון עבירות, ווייל די גמרא זאגט (שבת קנ"א): כל המרחם על הבריות מרחמין עליו מן השמים, ווער עס האט רחמנות אויף מענטשן האט מען אויף אים רחמנות פון הימל, קומט אים אז דער וואס געבט צדקה האט דער אייבערשטער רחמנות אויף אים, און דעמאלט'ס מוז דער אייבערשטער אים געבן שכל ווייל די גמרא זאגט (ברכות לג) אז אויף א שוטה טאר מען נישט רחמנות האבן, און דערפאר ווערט מען ניצל פון עבירות ווייל אן עבירה טוט מען נאר ווען מען האט נישט קיין שכל (סוטה א).

און דערפאר יעצט ווען די אידן האבן געגעבן צדקה פארן משכן, שטייט ויקחו לי תרומה - זיי האבן גענומען, ווייל מיט דעם וואס זיי האבן געגעבן צדקה האבן זיי גענומען דעם אייבערשטן ער זאל רחמנות האבן אויף זיי, און דורך דעם וועלן זיי נישט טוהן קיין עבירות.

(תוך הנחל ליל שב"ק תרומה תשס"ג לפ"ק)

ועשית שנים כרובים זהב, זאגט אויף דעם רש"י: כרובים - דמות פרוצוף תינוק להם, די כרובים אויפן ארון האבן געהאט א פנים פון א קינד, ווידער געפינען מיר אויפן פסוק (בראשית ג, כד) וישבן מקדם לגן עדן את הכרובים, זאגט אויף דעם רש"י: את הכרובים - מלאכי חבלה.

לכאורה איז עס א סתירה, דא שייטשט רש"י אז כרובים מיינט א קינד און דא שייטשט רש"י אז כרובים מיינט מלאכי חבלה?

זאגט מותרא"ש שלטי"א אז עס איז בכלל נישט קיין סתירה, ביידע רעדט מען פונעם זעלבן קינד, נאר אויב די כרובים ליגן אויפן פפרת העכער דעם ארון, וואס דאס איז די תורה, דאס מיינט, אז מען לערנט אים פארן קינד זיך צו צונגעוואוינען צו לערנען די הייליגע תורה, דעמאלטס האט ער א פנים ווי אן איידל ערליך קינד.

ווידער דער זעלבער קינד אויב לערנט ער נישט קיין תורה, ער איז נישט אויפן ארון, ווערט ער א מלאכי חבלה, ער וויל נאר צופרעכן און שערדיגן זאכן.

שיחות מוהרא"ש

די גמרא זאגט (ביצה ט"ו:) "הרוצה שיתקיימו נכסיו יטע בהן אדר, שונאמר אדיר במרום ה", בפשטות מיינט עס אז ווער עס וויל אז זיינע פעלדער זאלן גוט וואקסן, זאל איינפלאנצן א געוויסע גראז וואס הייסט "אדר". אבער דאס איז אויך מרמז דאס וואס דער רבי זאגט (ספר המדות, שמחה, ח"ב, א) "מי שהוא שמח תמיד על ידי זה הוא מצליח", ווער עס איז שטענדיג פרייליך וועט מצליח זיין אין אלעס. און דערפאר זאגן די חז"ל "הרוצה שיתקיימו נכסיו" - ווען איינער וויל מצליח זיין ברוחניות ובגשמיות, "יטע בהן אדר" - זאל ער ביי זיך איינפלאנצן די מדת השמחה פון חודש אדר, און די שמחה וועט אים באגלייטן און העלפן אז ער זאל שטענדיג מצליח זיין.

ווי אזוי קען מען וויסן

אויב מען איז פרייליך?

ווי אזוי קען א מענטש וויסן אויב ער איז טאקע פרייליך? ווען די שמחה גיסט זיך אבער, און מען מאכט פרייליך אויך אנדערע אידן, דעמאלט ווייסט מען אז מען איז באמת פרייליך.

און דערפאר זעהט מען אז די מצות פון חודש אדר זענען פיל מיט צדקה וחסד, ווייל ווען א מענטש איז פרייליך וועט ער טוהן צדקה וחסד מיט אנדערע, צו מאכן פרייליך אנדערע אידן אויך.

עס הייבט זיך אן מיט שבת שקלים, וואס מען רופט שוין אויס צו געבן שקלים, צו געבן צדקה, און דערנאך ערב פורים פירט מען זיך צו געבן מחצית השקל פאר צדקה, און דערנאך פורים אליין איז דאך פיל נאר מיט צדקה וחסד, משלוח מנות, מתנות לאביונים, סעודת פורים מיט די משפחה און פריינד, און אויך פון פורים וואס איז דרייסיג טעג פאר דער יום טוב פסח, הייבט מען שוין צוזאם געמען קמחא דפסחא פאר ארימעלייט אויף פסח, קומט אויס אז גאנץ חודש אדר איז פארבינדען מיט צדקה וחסד. ווייל ווען א מענטש איז פרייליך, וויל ער אויך מאכן פרייליך אנדערע מיט צדקה וחסד.

תשובה מיט שמחה

אזוי ווי חדש אלול איז א חודש וואס מען טוט תשובה מיראה, מען האט מורא פונעם יום הדין ראש השנה, און מען גרייט זיך צו א גאנצע חודש מיט תשובה און מעשים טובים צו קענען זוכה זיין בדין, דער אייבערשטער זאל אנטרייבן ראש השנה א גוט געבענטשט יאר.

אזוי אויך איז דער חודש אדר א חודש וואס מען טוט תשובה, אבער יעצט איז עס תשובה מאהבה און מיט שמחה, און מיט דעם גרייט מען זיך צו צום חודש ניסן וואס איז דער חודש הגאולה, בניסן עתידין להגאל, און מיט די שמחה פון דעם חודש קען מען פארעכטן אלעס וואס מען איז נישט געווען גענוג פרייליך א גאנץ יאר.

די ריבטיגע וועג צו בעטן

ר' נפתלי, א תלמוד פון רבי'ן, האט געהאט א זוהן וואס איז ליידער אנוועק פון אידישן וועג, ר' נפתלי האט זיך זייער מצער געווען אויף דעם און ער האט אסאך געבעטן דעם אייבערשטן אז דער זוהן זאל שטארבן, און אזוי איז טאקע געווען.

ווען ר' נתן האט דאס געהערט האט ער זייער מקפיד געווען דערויף, ער האט געזאגט אז אויב ער האט שוין יא א פח פון תפלה, אז ער קען פועל'ן ביים אייבערשטן זאכן, וואלט ער שוין ענדערש געדארפט בעטן אז זיין זוהן זאל תשובה טוהן.

די איינציגסטע עצה פאר יעדע פראבלעם איז נאר צו בעטן דעם אייבערשטן, און ווען מען האט אזא צרה מיט א קינד וואס פירט זיך נישט אויף ווי עס דארף צו זיין, איז אויך נאר דאס די וועג צו בעטן אסאך דעם אייבערשטן אז דער קינד זאל זיך צוריק כאפן און ווערן אן ערליכער איד.

(אשר בנחל לשה"ק, חלק ס"ב, מכתב י"ב תשכ"ד)

ברוך ה' • חסדי ה' • אם ירצה ה'

דער הייליגער בעל שם טוב זי"ע פאר ער איז נתגלה געווארן, פלעגט ער אסאך ארום פארן אין שטעט און דערפער, ער פלעגט זיך דרייען צווישן דעם המון עם, צווישן די פשוטע אידן, און ער פלעגט אסאך שמועסן מיט זיי.

ער האט געפרעגט איינעם: "וואס מאכסטו?" און יענער האט געזאגט: "ברוך ה'". "ווי אזוי פילן דיין ווייב און קינדער?", "געלויבט דער אייבערשטער". "ווי אזוי זענען די קינדער, זיי געבן גענוג מילך?", "חסדי ה', מען קען זיך נישט אפרעדן". און אזוי ווייטער פלעגט ער שמועסן מיט זיי אין אלע ענינים, און אלעס מיטן ציהל ארויס צו קוועטשן פון זיי דיבורי אמונה, אז זיי זאלן רעדן און דערמאנען דעם אייבערשטן.

דער רבי זאגט (ליקוטי מוהר"ן חלק ב', סימן מ"ד) אויפן פסוק (תהלים פט, ב) **אודיע אמונתך בפי, אז אמונה ווענדט זיך אינעם מויל פונעם מענטש, ווען מען רעדט אסאך פון אמונה, דאן גייט עס אריין אין די בייער און מען באקומט טאקע אן אמת'ע און ריינע אמונה אין באשעפער.**

דערפאר דארף מען זיך צוגעוואוינען שטענדיג צו רעדן פונעם אייבערשטן, שטענדיג צו דערמאנען דעם אייבערשטן, אויף יעדע זאך זאגן "דער אייבערשטער וועט העלפן", "אם ירצה ה'", "ברוך ה'", "חסדי ה'". און מיט דעם ברענגט מען אריין אמונה אין זיך און אין אלע ארומיגע.

(אשר בנחל לשה"ק, חלק ס"ב, מכתב י"ב תשמ"א)

א שידוך איז פון הימל

מען דערציילט נאך דאס דער גרויסער גאון דער רש"י (רבי שמואל שטראשון זצ"ל) ווי באוויסט האט ער געמאכט די הנהגות אויף גאנץ ש"ס פאררעכטן די גרייזן וואס עס איז געווען פון די כתבי ידות, ער איז געווען א גרויסער גאון און שטענדיג איז ער געוועזן אין געלערנט, ער האט אויך געהאט א גמ"ח וואס ער פלעגט פארבראנגן געלט פאר יעדן איינעם, ער האט געהאט א גרויסן ביך וואס ער האט פארשריבן יעדן איינעם וואס ער האט געבראנגט געלט און ווער ס'האט אפגעזאלט די געלט.

איינמאל איז געקומען צו איהם אן עושר בארגן געלט, ער האט געוואלט פארגרעסערן זיין געשעפט, און ער האט אריינגעשריבן זיין נאמען אז ער האט געבראנגט, עס איז דורך א שטיק צייט דער גביר איז געקומען אפצוגעבן זיין חוב, אזוי ווי דער רש"י איז געווען זייער פארטיפט אין לערנען האט ער גענומען דאס קאנווערט (ענוועלעט) מיט די געלט און אריינגעלייגט אין א גמרא וואס איז געלעגן אפען אויפן טיש, און ער האט אונדאיי פארגעסן אריינצושריבן דעם נאמען פון דעם גביר אז ער האט אפגעזאלט זיין חוב, עס איז דורך א שטיק צייט און דער רש"י קוקט איבער זיין ביך און ער זעהט אז דער גביר האט נאכנישט אפגעגעבן די געלט, האט ער איהם געשיקט רופן און ער האט איהם פארגעהאלטן פארוואס ער צאלט נישט אפ זיין חוב? און דער גביר טענה'ט איהן האב באצאלט, און דער רש"י זאגט איהן האב נישט אריינגעשריבן, איז א סימן אז דו האסט נישט באצאלט, און ער האט איהם אונדאיי גערופן צו דין תורה, און בית דין האט געפסק'נט אז ער דארף שווערן, ווייל ער האט געטענה'ט ער האט באצאלט, אבער אזוי ווי דער גביר האט נישט געוואלט שווערן האט ער לחרפתיו געמוזט נאכאמאל באצאלן.

דערווייל איז געווארן א רעש אין שטאט אז דער גביר איז א גנב, ער האט געוואלט גנב'ען געלט פון דעם גרויסן גאון דער רש"י און ער האט ליגנט געזאגט אז ער האט שוין באצאלט, און די גאנצע שטאט האבן איהם פשוט מנדה געווען, און דערנאכטערט זיך פון איהם, אזא זאך טוהן אפמאכן דעם גרויסן גאון און צדיק נכו', און צוביסל'יק איז דער גביר צוגרינד געגאנגען ווארום קיינער האט נישט געוואלט מער מיט איהם האנדלען, ביז ער איז געווארן א גרויסער ארעמאן, ער האט געהאט א זוהן און ער האט נישט געקענט א שידוך טוהן מיט איהם, ווארום קיינער האט נישט געוואלט זיך משדך זיין מיט א גנב נכו', מען האט איהם פשוט צוגרינד געלייגט.

ידיה היום האט דער רש"י ארויסגענומען א גמרא און ער עפנט אויף, און טרעפט דארטן דעם קאנווערט (ענוועלעט) מיט די געלט אין די גמרא, האט ער זיך גלייך געכאפט וואס ער האט דא געטוהן, ער האט אומזונסט פארשעמט און מנדה געווען א אימשולדיג מענטש, האט ער איהם שנעל געלאזט רופן און איהם איבערגעבעטן אז עס איז זיין טעות, אבער דער געוועזענער גביר האט געטענה'ט מיין נאמען איז שוין פארשמיצט און קיינער גלייבט שוין נישט אז איד בין אימשולדיג, האט דער רש"י געזאגט אז ער וועט צווארופן די גאנצע שטאט אין ער וועט זאגן א דרשה און פאר די גאנצע שטאט וועט ער איהם איבערבעטן, אין ער האט אזוי געטוהן, אבער די שטאט'ס לייט האבן איהם שוין נישט געוואלט גלייבן, זיי האבן געזאגט דער רב האט רחמנות געהאט אויף איהם, דערפאר בעהט ער איהם איבער, אבער דער אמת'ן אריין איז ער א גנב, און עס האט נישט געניצט אראפצונעמען דעם פלעק פון איהם.

האט זיך דער רש"י מיט געווען אזוי ווי איד האב א טאקטער און דער געוועזענער גביר האט א זוהן און קען נישט קיין שידוך טוהן מיט איהם ווייל ער האט א שלעכטן נאמען אז ער איז א גנב נכו', האט ער זיך אנגעטראגן פאר דעם געוועזענעם גביר, איד וויל זיך מיט אייך משדך זיין, אזוי וועט זיכער דער שלעכטער נאמען אראפגיין, ווארום אז איד בין זיך משדך מיט אייך איז א סימן אז ס'איז מיין טעות געווען, און עס איז געווען א גרויסער חטונה דער גאנצער שטאט איז געקומען און דער רב האט זיך אנטשולדיגט אז עס איז געווען זיין טעות, און די שטאט'ס מענטשן האבן געגלייבט, און ער האט צוריק באקומען זיין ערליכן נאמען, און ער איז צוריק געווארן א גרויסער גביר.

האט מען דעמאלט געשמעקט דאס איז געווען שוין א אפגעמאכטן שידוך פון פריער, ווארום (סוטה ב.) ארבעים יום קודם יצירת הנולד בת קול יוצאת ואומרת בת פלוני לפלוני; נאר עס וואלט קיינמאל נישט צושטאנד געקומען דער שידוך, אזא גרויסער גאון ווי דער רש"י זאל זיך משדך זיין מיט א פשוט'ן סוחר, אפילו ער איז א גביר, אבער עס פאסט נישט, האט דער בורא כל עולמים געפירט דעם וועג ביז עס איז אויסגעפירט געווארן דער שידוך, און עס איז מקיים געווארן וואס די תנ"ל זאגן (בראשית רבה פרשה ס"ח סימן ד) **הקרואו שידוך הוא יושב ועושה סולמות משפיל לזה ומרים לזה ומזריד לזה ומעלה לזה הוי אומר (תהלים עה) "אלהים שפט זה ישפיל וזה ירים"**. זעהט מען פון דעם באשיינענדיק ווי א שידוך איז פון הימל.

(אשר בנחל אידיש חלק ה' מכתב תרי"ד)

שיחות מוהרא"ש

המשך

דער רבי זאגט (השטות לחיי מוהר"ו) אז אדר איז די ראשי תיבות פון ראש ד'ברך א'מת. קען זיין דער פשט לויט ווי די גמרא זאגט (קידושין ל"א.) אויף דעם פסוק ראש ד'ברך א'מת, פ'רעגט אויף דעם די גמרא "ראש ד'ברך ולא סוף ד'ברך?" - נאר די אנפאנג ווערטער זענען אמת, און די סוף נישט? זאגט די גמרא "אלא מסוף ד'ברך ניכר שראש ד'ברך אמת", פונעם סוף זעהט מען אז די אנפאנג איז אויך אמת.

דאס קען זיין איז דער רבי מרמז, אדר איז ראשי תיבות ראש ד'ברך א'מת, אז חודש אדר וואס איז דער לעצטער חודש פונעם סדר החדשים, ווען מען איז פרייליך אין דעם חודש, איז מען מיט דעם מתקן די אלע חדשים וואס מען איז נישט געווען פרייליך, ווייל פון דעם לעצטן חודש, ווען מען איז דעמאלט פרייליך, ווייזט מען מיט דעם אז מען האט באמת געוואלט זיין פרייליך אויך א גאנץ יאר, און עס ווערט גערעכנט ווי מען וואלט געווען פרייליך א גאנץ יאר.

און ווען מען טוט תשובה מאהבה, זאגט די גמרא (וימא פ"ו:) אז דאן ווערן אלע עבירות איבערגעדרייט אויף מצות. און דערפאר ווען עס קומט חודש אדר און מען טוט תשובה בשמחה ווערט מקוים ראש ד'ברך א'מת, אזוי ווי די גמרא זאגט, אז פון סוף יאר ווערט די גאנצע יאר איבערגעדרייט צום גוטן, אלע עבירות ווערן איבערגעדרייט צו מצות.

וואויל איז דעם וואס איז פרייליך אין חודש אדר, וועט ער זיכער האבן אלעס גוטס.

(שיחות מוהרא"ש, חדש אדר)

נייעס אינערהאלב מוסדותינו הק

די אפצאל פארלאנג פון די משתתפים אויפן ציון הק' אפגערופן ב"ה

ווי געמאלן דא פארגאנגענע וואך איז ארויפגעברענגט געווארן אין די אוקריינישע פארלאמענט א פארשלאג צו מאכן א גזירה אז יעדער וואס וויל זיך משתתח זיין על ציון הק' פון רבין אין אומאן, זאל מוזן באצאלן בערך הונדערט דאלער פאר יעדן טאג. און דאס האט אויפגעברענגט זארג פאר די צענדליגע טויזנטער אידן וואס קומען צום ציון הק' במשך די יאר, ובפרט אויף ראש השנה, אז עס וועט צוקומען נאך א שווערע אפצאל פון עטליכע הונדערט דאלער יעדעס יאר.

תפלות ישראל עושה רושם, נאכדעם וואס כלל ישראל בכלל און חסידי ברסלב בפרט האבן איינגערופן און געבעטן דעם אייבערשטן אז מען זאל מבטל זיין די גזירה, קומט יעצט אריין די גוטע נייעס אז דער פארלאמענט מיטגליד וואס האט ארויפגעברענגט די פארשלאג האט צוריק געצויגן, און מבטל געווען די גאנצע זאך.

אידן איבער דער גארער וועלט דאנקן דעם אייבערשטן אויף זיינע חסדים, און בעטן אויף ווייטער. עד הנה עזרונו רחמיך ולא עזבונו חסדיך, ואל תמשני ה' אלוקיני לנצח. **כי אתה שומע תפלת כל פה!**

אסיפת הורים פארגעקומען די וואך אין תלמוד תורה

די וואך זונטאג איז פארגעקומען די יערליכע אסיפת הורים, ווען די עלטערן זענען זיך צוזאם געקומען מיט די מלמדים ומחנכים איבערצוגיין און איבערצושמועסן די פארשריט פון די טייערע קינדער.

נאכדעם וואס די עלטערן האבן זיך איבער געשמועסט מיט די מלמדים פאר א לענגערע צייט, האט דער חשובער מנהל שליט"א געהאלטן א דרשה פאר די עלטערן, איבער די וויכטיגקייט פון די צוזאמען-ארבעט פון די עלטערן און מחנכים. דערנאך האט מען געהערט טייערע דיבורים פונעם ראש ישיבה שליט"א וואס האט ארום גערעדט איבער וויכטיגע נושאים אין חינוך, די קינדער זענען די שווארץ-אפפעל פון אויג, און וויפיל מען אינוועסטירט אין די חינוך פון די קינדער, שניידט מען דערנאך די פירות, און מען שעפט פילע הויפענעם נחת.

די עלטערן האבן אויסגעדרוקט גרויס צופרידנהייט פון די אסיפה וואס איז ב"ה געקרוינט געווארן מיט גרויס סוקסעס. אז נדברו יראי ה' איש אל רעהו!

סימן טוב ומזל טוב

מיר וואונטשן א הארציגע מזל טוב פאר מו"ה יעקב יוסף לונגער הי"ו תלמיד ישיבתנו הק' **צו זיין שמחת החתונה למזל טוב** דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

עלי לתורה בביהמ"ד היכל הקודש ברסלב וויליאמסבורג **27 Skillman St.**

החתונה זונטאג נאכט באולם אור החיים וויזניץ, מאנסי

סימן טוב ומזל טוב

מיר וואונטשן א הארציגע מזל טוב פאר מו"ה מרדכי הערצוג הי"ו תלמיד ישיבתנו הק' **צו זיין שמחת החתונה למזל טוב** דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

עלי לתורה בביהמ"ד נייטרא וויליאמסבורג **161 Rodney St.**

החתונה זונטאג נאכט באולם פרדס צבי, וויליאמסבורג

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גלינות . קונטרסים . ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com



5014 16th Ave Suite 134
Brooklyn, NY 11204

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com